

ترجمہ

مسافرانِ عدم

انا لله وانا اليه راجعون

حافظ محمد سر فراز صاحب رحمہ اللہ: بھکرے ہمارے نہایت مہربان جناب حافظ محمد سر فراز صاحب گزشتہ دنوں انتقال کر گئے۔ مرحوم، حضرت امیر شریعتؒ کے ارادتمندوں میں سے تھے۔ حضرت سید عطاء الحسن بخاری سے بہت ہی محبت و خلوص بہرہ اعلق تھا۔ عابد و زاہد اور صاحب تقویٰ انسان تھے۔ اللہ تعالیٰ ان کی مغفرت فرمائے (آمین)

محترم قاری عبد اللطیف صاحب (مدینہ منورہ) کو صدمہ: ہمارے کرم فرما اور مخلص دوست محترم قاری عبد اللطیف صاحب (مدرس مسجد نبوی، مدینہ منورہ) کے والد ماجد حاجی غلام سرور صاحب گزشتہ ماہ مدینہ منورہ میں رحلت کر گئے۔ مرحوم عمرو ادا کرنے حجاز مقدس تشریف لے گئے تھے۔ یہ ان کے نصیبوں کی بات ہے کہ جنت البقیع میں دفن ہوئے۔ محترم قاری عبد اللطیف صاحب، ان کے بھائی ہسنوں اور خاندان کے دیگر پسماندگان کے لئے یہ گہرا صدمہ ہے۔ اللہ تعالیٰ نے مرحوم کو جنت البقیع میں جگہ عطاء فرما کر جو ار رسول صلی اللہ علیہ وسلم کی سعادت بخشی ہے جو یقیناً ان کی مغفرت کی ضمانت ہے۔ اللہ تعالیٰ ان کے درجات بلند فرمائے اور تمام پسماندگان کو صبر جمیل عطاء فرمائے (آمین)

محترم محمد نعیم نقوی صاحب کو صدمہ: ملتان سے ہمارے دیرینہ مہربان محترم محمد نعیم نقوی صاحب کی ہمشیرہ محترمہ طویل علالت کے بعد گزشتہ ماہ انتقال کر گئیں۔ مرحومہ حکیم محمد یاسین نقوی مرحوم کی بیٹی تھیں۔ اللہ تعالیٰ ان کی مغفرت فرمائے (آمین)

حافظ عبد الرزاق صاحب مرحوم: جامع مسجد یک نمبر ۲۰ فارم اقبال نگر (چیچا وطنی) کے مدرس محترم حافظ عبد الرزاق صاحب ۵ فروری کو انتقال کر گئے۔ ان کے قریبی دوستوں محترم حافظ محمد عبد اللہ صاحب اور محترم عبد اللطیف خالد چیمہ صاحب نے پسماندگان سے اظہار تعزیت اور مرحوم کے لئے مغفرت کی دعا کی ہے۔ اللہ تعالیٰ انہیں اپنے جوار رحمت میں جگہ عطا فرمائے (آمین)

والدہ مرحومہ حافظ ظہور احمد چیمہ: چیچا وطنی سے ہمارے کرم فرما جناب حافظ ظہور احمد چیمہ اور محمد ارشد چیمہ کی والدہ ماجدہ ۶ فروری کو رحلت فرما گئیں۔ مرحومہ ہمارے رفقاء فکر جناب عبد اللطیف خالد چیمہ، ڈاکٹر محمد اعظم چیمہ، محمد آصف چیمہ، محمد جاوید چیمہ اور حافظ حبیب اللہ چیمہ کی حقیقی خالہ تھیں۔ اللہ تعالیٰ ان کے حسنات قبول فرما کر اپنے جوار رحمت میں جگہ عطاء فرمائے (آمین)

محترم کنور عبدالرحیم صاحب کی چچی مرحومہ: ڈیرہ اسماعیل خان کے معروف احرار کارکن محترم کنور عبدالرحیم صاحب کی حقیقی چچی صاحبہ گزشتہ ماہ انتقال کر گئیں۔

جناب رفیق غلام ربانی صاحب کی اہلیہ مرحومہ: مجلس احرار اسلام تہ گنگ کے قدیم کارکن محترم رفیق غلام ربانی صاحب کی اہلیہ محترمہ گزشتہ ماہ انتقال کر گئیں۔ مرحومہ، جناب فیض الحسن فیضی ایڈووکیٹ (ناظم مجلس احرار اسلام راولپنڈی) کی والدہ اور محمد عمر فاروق کی ممانی تھیں۔ اللہ تعالیٰ ان کی مغفرت فرمائے۔

ماسٹر غلام یسین صاحب کو صد مہ: مجلس احرار اسلام تہ گنگ کے رہنما اور جامع مسجد سیدنا ابو بکر صدیق کے منتظم جناب ماسٹر غلام یسین صاحب کے جواں سال بھتیجے نور بخش صاحب عید الفطر کے دوسرے روز ٹریفک کے ایک حادثہ میں انتقال کر گئے۔ اللہ تعالیٰ مرحوم کی قبر منور کرے اور مغفرت فرمائے۔ پسماندگان کو صبر عطا فرمائے۔

شاہنواز مرحوم: ہستی بدلی شریف ضلع رحیم یار خان میں ہمارے کرم فرما جناب شاہنواز گزشتہ دنوں ایک حادثہ میں انتقال کر گئے۔ مدیر نقیب ختم نبوت نے ان کے بال جا کر تعزیت کی۔

والدہ مولانا محمد اشرف: ہمارے بہت ہی عزیز دوست مولانا محمد اشرف صاحب (خطیب جامع مسجد یونیورسٹی اور نیشنل کالج لاہور) کی والدہ ماجدہ گزشتہ ماہ طہ سلطان پور میں انتقال کر گئیں۔

جمیل احمد قاسم مرحوم: لاہور سے ہمارے کرم فرما اور قدیم احرار کارکن محترم حفیظ رضا پسروری صاحب کے جواں سال داماد جمیل احمد قاسم ۳ سال کی طویل علالت کے بعد ۱۲ فروری ۱۹۹۸ء کو انتقال کر گئے ۱۴ فروری کو انہیں سیالکوٹ میں سپرد خاک کیا گیا۔ محترم حفیظ رضا اور ان کے خاندان کے لئے یہ بہت ہی گہرا صدمہ ہے۔ اللہ تعالیٰ انہیں صبر عطا فرمائے اور مرحوم کی مغفرت فرمائے۔

جناب محمد یعقوب خان کی اہلیہ مرحومہ: مجلس احرار اسلام ملتان کے قدیم کارکن محترم ابو معاویہ محمد یعقوب خان کی اہلیہ ۲۸ فروری کو ایک حادثہ میں جاں بحق ہو گئیں۔

مسعود احمد مرحوم: ہمارے بہت ہی کرم فرما جناب سعید احمد (مالک ملت فوٹو سٹیٹ ملتان) کے جواں سال چھوٹے بھائی مسعود احمد ۲۸ فروری کو اچانک انتقال کر گئے۔

والدہ ماجدہ شیخ بشیر احمد نور محلی صاحب: مجلس احرار اسلام ملتان کے رہنما اور رکن مجلس شوریٰ جناب شیخ بشیر احمد اور برادران صوفی بشیر احمد، نذیر احمد اور گلزار احمد صاحبان کی والدہ ماجدہ چند ماہ قبل رحلت فرما گئی تھیں۔ مرحومہ پابند صوم و صلوة اور عابدہ و زاہدہ تھیں۔ جناب شیخ بشیر احمد صاحب اور ان کا خاندان ہمارے قدیم مہربانوں اور محبت کرنے والوں میں سے ہے۔ ان کے والد مرحوم شیخ فتح محمد، مرحوم نور محل (جاندہر) کے رہنے والے تھے اور حضرت امیر شریعت رحمہ اللہ کی محبت و عقیدت سے سرشار تھے۔ یہی

محبت و خلوص آج تیسری نسل میں منتقل ہوا ہے۔ جناب شیخ بشیر احمد، ان کے تمام بھائیوں، بہنوں اور تمام افراد خاندان کے لئے والدہ مرحومہ کا انتقال گھر اصدہ ہے۔ اراکین ادارہ ان کی مغفرت کے لئے دعا کرتے ہیں اور تمام پسماندگان سے اخبار ہمدردی کرتے ہوئے صبر کی دعا کرتے ہیں۔ اللہ تعالیٰ مرحومہ کو اپنے جوار رحمت میں جگہ عطاء فرمائے (آمین)

اراکین ادارہ تمام مرحومین کی مغفرت کی دعا کرتے ہیں اور پسماندگان سے اخبار ہمدردی کرتے ہوئے صبر کی دعا کرتے ہیں۔

قارئین سے بھی درخواست ہے کہ جملہ مسلمانوں کے لئے دعا مغفرت اور ایصالِ ثواب کا اہتمام فرمائیں۔ کہ اس عملِ خیر کا بہت اجر ہے۔ (ادارہ)

سیدنا معاویہ پر اعتراضات کا علمی تجزیہ

پروفیسر قاضی محمد طاہر الهاشمی (قیمت: =/200 روپے)

بخاری اکیڈمی دارِ بنی ہاشم مہربان کالونی بلتان (فون: 511961)

گورنمنٹ کالج لاہور میں سور

گورنمنٹ کالج لاہور کے طلبہ نے بتایا ہے کہ انہیں انگریزی "لازمی" کی جو کتاب پڑھانی جا رہی ہے اس میں ایک مضمون "خنزیر کی مدح" کا بھی شامل ہے۔ اس مضمون میں بتایا گیا ہے کہ خنزیر اتنا برا جانور نہیں جتنا اسے سمجھا جاتا ہے۔ لہذا اگر کوئی شخص آپ کی تعریف کرتے ہوئے آپ کو خنزیر کہ دے تو آپ کو اس کا برا نہیں ماننا چاہیے۔ ہمیں معلوم نہیں کہ گورنمنٹ کالج کی انتظامیہ کے دل میں سور کی محبت کیوں جاگ اٹھی ہے حالانکہ مسلمان سور سے نفرت کرتے ہیں۔ ہمارے ایک استاد کسی لڑکے کو گالی دینا چاہتے تو اسے سور کہہ دیتے، اسی طرح لڑکی کے لئے وہ سورنی کی گالی استعمال کرتے تھے۔ اب عین ممکن ہے کہ یہ لفظ اعزاز قرار پایا جائے۔ اور گورنمنٹ کالج لاہور میں بہترین کارکردگی کا مظاہرہ کرنے والے مرد کو سور اور خاتون کو سورنی کا خطاب دیا جانے لگے۔ طلباء نے بتایا ہے کہ یہ کتاب ایک خاتون استاد نے مرتب کی ہے جو اسی کالج میں پڑھاتی ہیں۔ ہم ان کی اس کاوش پر انہیں مبارکباد پیش کرتے ہیں۔ گورنمنٹ کالج کو خود مختاری حاصل ہو چکی ہے اس لیے اب وہ جو چاہے بن سکتا ہے، اس کا راستہ روکنے والا کوئی نہیں ہے۔ وزیراعظم میاں نواز شریف بھی اس کالج کے تعلیم یافتہ ہیں لیکن ان کے زانے میں یہاں سور نہیں ہوتے تھے۔ (سررا ہے '1' نوائے وقت ۶/ جنوری ۱۹۹۸ء)